



Tonga

**NGAAHI TU'UTU'UNI KI HE KELEKELE
(TA 'AKAU)**

VAHE 20.01.05

Tohi Lao Fakatonutonu 2020



NGAAHI TU'UTU'UNI KI HE KELEKELE (TA 'AKAU)

Fakahoko 'e he 'Ene 'Afio 'i he Fakataha Tokoni¹

Kamata'anga [Date]

1. 'E ui 'a e ngaahi Tu'utu'uni ni ko e ngaahi Tu'utu'uni (Tā 'Akau) ki he Kelekele.²
2.
 - (1) 'Oku ngofua ki he Minisita ke ne 'oatu ki ha taha ha tohi ngofua ke tā pe fetuku 'akau mei ha kelekele 'o e Kalauni.
 - (2) Ko ha taha 'oku 'ikai ke 'i ai ha'ane tohi fakangofua lolotonga kuo 'oatu 'i he ngaahi Tu'utu'uni kuo pau 'e 'ikai te ne tā pe fetuku mei ha kelekele 'o e Kalauni.
3. Ko ha taha 'oku ne tā pe fetuku ha 'akau mei he kelekele 'o e Kalauni kuopau, koe'uhi ko e 'akau kuo tā pe fetuku ko ia, ke ne fai 'a e ngaahi totongi ko eni ki he Minisita.

	\$
Ki he 'uluaki fute 'e 12 ko e loloa 'o e 'akau 'inisi 'e 12 'a e taiamita	2.50
Ki he fute 'e taha kotoa pe 'i he loloa 'o laka hake 'i he fute 'e 12	0.50
Ki ha toe 'inasi 'e taha kotoa pe 'i he taiamita 'o lahi hake 'i he 'inisi 'e 12	0.50
4. 'Oku ngofua ki he Minisita 'i ha'ane fakakaukau fakapotopoto ke fakafisi ke 'oatu ha tohi fakangofua 'i he ngaahi Tu'utu'uni ni ta'e 'oatu ha 'uhinga ki he fakafisi.
5. Ka 'oatu 'e he Minisita ha tohi fakangofua ki ha taha ke tā pe fetuku 'akau 'oku si'i hifo 'a hono taiamita 'i he 'inisi 'e 12 mei he kelekele 'o e Kalauni,

ko e ngaahi totongi 'e fai 'e he taha ko ia kuo pau ko ia 'e tu'utu'uni 'e he Minisita.

6. Ko ha ngaahi totongi kuo taimi ke totongi pea 'oku 'ikai ke totongi 'i he ngaahi tu'utu'uni kuo pau ko ha mo'ua ia ke totongi ki he Kalauni pea ngofua ke faka'ilo 'o 'eke pea ke totongi mai 'i ha fakamaau'anga ma'u mafai fakalao.
7. Ko ha taha 'oku ne maumau'i ha taha 'o e ngaahi tu'utu'uni 'o e ngaahi tu'utu'uni 'i mu'a, 'oku ne fai 'e ia ha hia pea 'e mo'ua ki ha tautea pa'anga 'o 'ikai lahi hake 'i he \$10.
8. Ka foaki ha ngofua ke fai ha tā 'akau 'i ha kelekele 'o e Kalauni, 'oku pau ko e tu'utu'uni ia kuo 'osi mahino pe 'o ha foaki pehee 'a e pau ke 'oua na'a tā ha 'akau 'i he loto fute 'e 50 mei he ngata'anga 'a e tau malie 'a e tahi.³

FAKAMATALA FAKALAHİ

¹ K.F. 79 'o e 1967, K.F. 33 'o e 1943.

² Ko e ngaahi Tu'utu'uni ni, na'e fuofua hā 'i he peesi 1543 'o e Voliume III 'o e Tohi Lao 1967 'o e ngaahi Lao 'o Tonga, 'oku fakama'opo'opo ia 'i heni fakataha mo e ngaahi Tu'utu'uni na'e fai 'i he K.F. 79/67.

³ K.33 'o 1943